

यथासौ तपते सूर्यः शुचिरग्निस्त्वसौ स्मृतः ।
तेषां सन्ततावन्ते चत्वारिंशत् पञ्च च ॥
पावकः पवमानश्च शुचिस्तेषां पिता च यः ।
एते चेकोनपञ्चाशदङ्गयः परिकीर्त्तिताः ॥

इति कौर्म १२ अध्यायः ॥

सूर्यः । यथा,—

“तपनस्तापनश्चैव शुचिः सप्राश्रवाहनः ॥”

इति शास्त्रपुराणम् ॥

चन्द्रः । शुक्रः । ब्राह्मणः । इति केचित् ॥
(अथ कस्य पुत्रविशेषः । यथा, भागवते । ८ ।
२४ । १८ ।

“कुङ्कुरो भजमानश्च शुचिः कम्बलवर्द्धिः ॥”

कार्तिकेयः । इति महाभारतम् । ३।२३।४॥

शुचिः, स्त्री, (शुच+इन् ।) कश्यपपत्न्या-
स्तान्मायाः सुता । यथा,—

“षट् सुताश्च महासत्त्वास्तान्मायाः परि-
कीर्त्तिताः ।

शुक्ली श्येनी च भाषा च सुग्रीवी शुचि-
गृध्रिका ॥”

इति गारुडे ६ अध्यायः ॥

शुचिः, द्वि, (शुच+इन् ।) शुक्लगुणविशिष्टः ।

इत्यमरः ॥ शुङ् । (यथा, महाभारते । १ ।

१२८ । ४८ ।

“क्रीडावसाने ते सर्वे शुचिवस्त्राः खल-
कृताः ॥”

अनुपहतः । इति मेदिनी ॥ * ॥ परस्परं स्पर्शं
हस्तचालनात् शुचिर्यथा,—

“देवात् परस्परं दृष्ट्वा विरमेद् यो हरिं स्मरन्
सृष्ट्वा परस्परं हस्तप्रचालनात् शुचिः ॥”

इति ब्रह्मवैवर्ते श्रीकृष्णजन्मखण्डे ५ अध्यायः ॥

(निरपराधी । यथा, महाभारते । १।१४८।१४॥

“अहो धिक् धृतराष्ट्रस्य बुद्धिर्नास्ति समक्षसौ
यः शुचीन् पाण्डुदायादान् दाहयामास

शत्रुवत् ॥”

शुद्धान्तःकरणः । यथा, मनुः । ७ । ३८ ।

“हृदाश्च नित्यं सेवेत विप्रान् वेदविदो शुचीन्
हृदसेवो हि सततं रक्षोभिरपि पूज्यते ॥”

शुचिता, स्त्री, (शुचेर्भावः । शुचि+तल् ।)

शुचित्वम् । यथा,—

“शैलं नाम गुणस्तैव सहजः स्वाभाविकी
स्वच्छता

किं ब्रूमः शुचितां भवन्ति शुचयः स्पर्शेन
यस्यापरे ।

किञ्चान्यत् कथयाम ते स्तुतिपदं त्वं जीविनां
जीवनं

त्वच्छेकीचपथेन यास्यसि पयः कस्यं निषेधं
समः ॥”

इति लक्ष्मणसेनः ॥

शुचिद्रुमः, पुं, (शुचिः पवित्रो द्रुमः ।) अश्वत्थ-
वृक्षः । इति राजनिर्घण्टः ॥ शुद्धवृक्षः ॥

शुचिप्रणीः, पुं, (शुचिं प्रणयतीति । प्र+नी+
क्तिप् ।) आचमनम् । यथा,—

“आचामः स्यादाचमनमुपसर्गः शुचिप्रणीः ॥
इति शब्दरत्नावली ॥

शुचिमज्जिका, स्त्री, (शुचिमज्जिका ।) नव-
मालिका । इति राजनिर्घण्टः ॥

शुचिरोचिः, [स] पुं, (शुचिः शुक्लं रोचिः
किरणो यस्य ।) चन्द्रः । इति केचित् ॥ शुक्ल-
किरणे, द्वि ॥

शुच्य, ईं अभिषवे । इति कविकल्पद्रुमः ॥ (आ-
पर-अक-सक-च-सेट् । निष्ठायामनिट् ।)

तालव्यादिः । पञ्चमस्वरी । तालव्यवर्गाद्योपधः ॥
ई, शुक्लः । यथा, यान्तोऽयमित्यके । अभिषवः
ज्ञानं मन्यनं पीडनं सन्धानञ्च । इति दुर्गा-
दासः ॥

शुटीरता, स्त्री, वीर्यम् । इति त्रिकाण्डशेषः ॥

शुटीर्य, स्त्री, वीर्यम् । इति शब्दरत्नावली ॥

शुट, स्त्री, खोटने । इति कविकल्पद्रुमः ॥ (आ-पर-
अक-सेट् ।) खोटनमिह गत्याघातः । शोटति
पयः सेतुना । इति दुर्गादासः ॥

शुठ, इ खोटने । इति कविकल्पद्रुमः ॥ (आ-
पर-अक-सेट् ।) खोटनमिह गत्याघातः ।

इ, शुण्डते । इति दुर्गादासः ॥

शुठ, इ कि शोषणे । इति कविकल्पद्रुमः ।
(चुरा-पचे भा-अक-सेट् ।) इ, शुण्डते ।

कि, शुण्डयति शुण्डति पत्रमातपात् । रमा-
नाथस्तु भादिपचे शुष्कीभावे । चुरादिपचे
शुष्कीकरणेऽयमिति मत्वा भादौ शुण्डति पत्रं
चुरादौ शुण्डयति काष्ठमातप इत्युदाहृतवान् ।
वस्तुतस्तु उभयत्र शुष्कीभावः अन्यथा भीवा-
दिकस्यैव प्रेरणवाचित्वाचुरादिपाठोऽनर्थकः
स्यात् । इति दुर्गादासः ॥

शुठ, क आलस्ये । इति कविकल्पद्रुमः ॥ चुरा-
पर-अक-सेट् । क, शोटयति हृष्टः क्रियासु
मन्दः स्यादित्यर्थः । इति दुर्गादासः ॥

शुण्डिः, स्त्री, शुठि शोषणे+इन् । शुण्डी ।
इत्यमरटीका ॥ (यथा, आर्यासप्तशत्याम् । २७१
“तस्मिन् गताद्रभावे वीतरसे शुण्डिशकल इव
पुरुषे ।

अपि भूतिभाजि मलिने नागरशब्दो विड-
म्बाय ॥”)

शुण्डी, स्त्री, (शुण्डि+वा डीप् ।) शुष्कार्द्रकम् ।

शुण्ट इति भाषा ॥ तत्पर्यायः । महीषधम् २
विश्वम् ३ नागरम् ४ विश्वभेषजम् ५ । इत्य-
मरः ॥ शुण्डिः ६ विश्वा ७ महीषधी ८ । इति
तट्टीका ॥ इन्द्रभेषजम् ९ भेषजम् १० । इति
शब्दरत्नावली ॥ विश्वीषधम् ११ कटुयन्त्रिः १२
कटुभद्रम् १३ कटुशम् १४ कौपर्णम् १५
शृङ्गवेरम् १६ कफारि १७ चान्द्रकम् १८
शोषणम् १९ नागराह्वम् २० । अस्या गुणाः ।
कटुत्वम् । उष्णत्वम् । क्षिण्वत्वम् । कफशोफा-
निलशूलबन्धोदराधानासस्त्रीपदनाशित्वञ्च ।
इति राजनिर्घण्टः ॥ * ॥ अपि च ।

“शुण्डी कृत्वाभवातघ्नी पाचनी कटका लघुः ।

स्निग्धोष्णा मधुरा पाके कफवातविबन्धनत् ॥
वृथा स्वर्था च निःश्वासशूलकासहृदाभयान् ।
हन्ति औषधशोथार्श-भानाहोदरमारुतान् ॥
आग्नेयगुणभूषिं तोयांश्च परिशोषयेत् ।
संगृह्णन्ति मलं तत्तु ग्राहि शुण्डादयो यथा ॥
विवन्धमेदिनी या तु सा कथं ग्राहिणी भवेत् ।
शक्तिर्विवन्धमेदे स्यादयतो न मलपातने ॥”

इति भावप्रकाशः ॥

अन्यच्च ।

“शुण्डी तु कफवातघ्नी सखेहा लघुदीपनी ।
विपाके मधुरा वृथा हृद्योष्णा कटुरोचनी ॥”

इति राजवल्लभः ॥

शुण्डा, स्त्री, शुण्डो । इति शब्दचन्द्रिका ॥

शुण्डः, पुं, (शुन गती+अमन्तात् डः ।) मद्-
निर्भरः । इति हेमचन्द्रः ॥ करिकरश्च ॥ (यथा,
महाभारते । ७ । ३५ । ३५ ।

“घण्टाशुण्डान् विषाणान् चुरमास्यपदा-
नुगान् ।

शरैर्निश्चितधाराभिः शत्रुवाणामशतयत् ॥”)

शुण्डकः, पुं, शौण्डिकः । इति शब्दरत्नावली ।
युद्धवेणुः । इति शब्दमाला ॥

शुण्डरोहः, पुं, (शुण्डवत् रोहतीति । रोह+
अच् ।) भूटणम् । इति राजनिर्घण्टः ॥ पुस्त-
कान्तरे शृङ्गरोह इति पाठः ॥

शुण्डा, स्त्री, (शुन्+ङ । टाप् ।) मद्यपानगृहम् ।
अश्वहस्तिनी । वेश्या । सुरा । हस्तिहस्तः ।
इति मेदिनी ॥ शुण्ड इति भाषा ॥ नलिनौ ॥
इति विश्वः ॥ कुट्टनी । इति शब्दमाला ॥

शुण्डापानं, स्त्री, (शुण्डायां आपानम् ।) मद्य-
पानगृहम् । तत्पर्यायः । मद्यस्थानम् । इत्य-
मरः ॥ मद्यस्थलम् । इति शब्दरत्नावली ॥

शुण्डारः, पुं, (शुण्डां रातीति । रा+कः ।)
शौण्डिकः । इति शब्दरत्नावली ॥ (द्रुसा
शुण्डा । “कुटीशमौशुण्डाभ्यो रः ।” ५ । ३ ।
८८ । इति रः । स्वल्पशुण्डा । इति सिद्धान्त-
कौमुदी ॥)

शुण्डालः, पुं, (शुण्डेन अलतीति । अल पर्याप्तौ
+अच् ।) हस्ती । इति धनञ्जयः ॥

शुण्डिका, स्त्री, अलिजिह्वा । इति केचित् ॥
शुण्डाशब्दार्थाप्येषा ॥

शुण्डिमूषिका, स्त्री, (शुण्डिनो शुण्डविशिष्टा
मूषिका ।) कुच्छुन्दरी । इति राजनिर्घण्टः ॥

शुण्डी, [न] पुं, (शुण्डा अश्वस्येति । शुण्डा+
इनिः ।) शौण्डिकः । इति शब्दरत्नावली ॥
हस्ती च ।

शुण्डी, स्त्री, इन्दिशुण्डीवृक्षः । इति राज-
निर्घण्टः ॥

शुतुद्रिः, स्त्री, शतद्रुनदी । इत्यमरटीकायां भरतः ॥
शुतुद्रः, स्त्री, शतद्रुनदी । इति भरतहिरण्यकोषः ॥
शुङ्, स्त्री, (शुङ्+क्तः ।) सैन्यम् । मरिचम् ।
इति राजनिर्घण्टः ॥ मरिचपर्याये शुङ् शक्ति-
रितं तदशुङ्गम् ॥